
PART I 


Section iii 


ரம் 


FRNMENT OF 


கேரள அரசு 
சட்ட ( சட்டமியற்றல் - பி ) துறை 
அறிக்கை 

2014 பிப்ரவரி 3 
எண் 23460 / ச . இ . பி . 2 / 2012 / சட்ட ம் . திருவனந்தபுரம் , 

1935 மாகம் 14 / 
1189 மகரம் 21. 


கேரள மாநில சட்டப்பேரவையின் பின்வரும் சட்டம் பொதுமக்களின் 
அறிவிற்காக இதனால் பிரசுரம் செய்யப்படுகிறது . சட்டப்பேரவையால் 
நிறைவேற்றப்பட்ட மசோதாவிற்கு 2014 பிப்ரவரி 2ஆம் தேதி ஆளுநரின் 
அனுமதி கிடைத்துள்ளது . 


ஆளுநரின் ஆணைப்படி , 


சி . ரமணி , 
சிறப்புச்செயலர் ( சட்டம் ). 


2014- ன் அவசரச்சட்ட ம் எண் 2 


2014- ன் சென்னை இந்து சமய அறக்கட்டளை (திருத்த ) 

சட்டம் 
1951- ன் சென்னை இந்து சமய அறக்கட்டளை சட்டத்தை மேலும் 
திருத்தம் செய்வதற்குரிய ஒரு சட்டம் 

முன்னுரை - 1951- ன் சென்னை இந்து சமய அறக்கட்டளை சட்டம் இதன் 
பிறகு தோன்றும் தேவைகளுக்காக மீண்டும் திருத்தம் செய்வது உகந்ததாக 
இருப்பதாலும் ; 


இந்தியக்குடியரசின் அறுபத்திநான்காவது ஆண்டில் பின்வருமாறு சட்டம் 
இயற்றப்படுகிறது 

1 . சுருக்கப்பெயரும் தொடக்கமும் - (1) இந்த அவசரச்சட்டம் 2014- ன் 
சென்னை இந்து சமய அறக்கட்டளை (திருத்த ) சட்டம் என அழைக்கப் 
படலாம் . 

( 2 ) இது 2012 நவம்பர் 10ஆம் தேதி அமலுக்கு வந்ததாக கருதப்பட 
வேண்டும் . 

2 . பிரிவு 7- ல் திருத்தம் . - 1951- ன் சென்னை இந்து சமய அறக்கட்டளை 
சட்டத்தில் (1951 - ன் XIXவது சென்னை சட்டம் ) (இதற்குப்பிறகு முதன்மைச் 
சட்டம் என்று அழைக்கப்படும் ) பிரிவு 7 - ல் , -- 

( எ ) துணைப்பிரிவு (3)- க்கு பதிலாக பின்வரும் துணைப்பிரிவு சேர்க்கப் 
படவேண்டும் , அதாவது : 

“ (3 ) துணைப்பிரிவு (1)-ல் , குறிப்பிடப்பட்டுள்ள வாரியத்தில் ஒன்பது 
இந்து உறுப்பினர்கள் உட்படுவதுடன் அவர்களில் ஒரு நபர் பெண் உறுப்பின 
ராக இருக்கவேண்டியதும் ஒரு நபர் ஆதிதிராவிடப்பிரிவினராக இருக்க 
வேண்டியதும் , ஒரு நபர் பழங்குடிப்பிரிவினராக இருக்க வேண்டியதுமாகும் . 

விளக்கம் . - இந்தப் பிரிவின் தேவைக்காக " ஆதி திராவிடர்கள் 
மற்றும் "பழங்குடியினர்கள் என்பதற்கு இந்திய அரசியலமைப்பின் 366வது 
விதித்தொகுப்பின் உட்பிரிவு ( 24 ) மற்றும் ( 25 ) - ல் முறையே அதற்கு 
வழங்கப்பட்டுள்ள அதே பொருள் இருக்கும் ” 

( பி ) துணைப்பிரிவு (4)- க்கு பதிலாக பின்வரும் துணைப்பிரிவு சேர்க்கப் 
படவேண்டும் , அதாவது: 

“ (4 ) துணைப்பிரிவு ( 3)- ல் குறிப்பிடப்பட்டுள்ள ஒன்பது உறுப்பினர் 
களில் பெண் உறுப்பினர் மற்றும் ஆதிதிராவிட பிரிவிலுள்ள உறுப்பினரும் , 
பழங்குடியினர் பிரிவிலுள்ள உறுப்பினரும் உட்பட ஏழு உறுப்பினர்களை 
அமைச்சரவையில் உள்ள இந்து உறுப்பினர்களால் பெயர் நியமனம் 
செய்யப்பட வேண்டியதும் மற்றுள்ள இரண்டு உறுப்பினர்களை பிரிவு 71- ல் 
குறிப்பிடப்பட்டுள்ளபடி கேரள மாநில சட்டப் பேரவையில் உள்ள 
இந்து உறுப்பினர்களால் தேர்ந்தெடுக்கப்பட வேண்டியதுமாகும் 

3. பிரிவு 7பி - ல் திருத்தம் - முதன்மைச்சட்டத்தின் பிரிவு 7பி - ல் உட்பிரிவு 
( iv) - ல் " ஐம்பது வருடங்கள் என்ற சொற்களுக்குப் பதிலாக " நாற்பத்தி ஐந்து 
வருடங்கள் என்ற சொற்கள் சேர்க்கப்பட வேண்டும் . 

4 . பிரிவு 7எம் - ஐ சேர்த்தல் . -- முதன்மைச்சட்டத்தின் பிரிவு 7எல்- க்கு 
பதிலாக பின்வரும் பிரிவு சேர்க்கப்பட வேண்டும் , அதாவது : 

பான 


୪) ଗ 


“ 7எம் . வாரியத்தின் கடமைகள் - வாரியம் பின்வரும் பணிகள் மற்றும் 
கடமைகளை நிர்வாகம் செய்ய வேண்டியதாகும் , அதாவது : 

(i) இந்து சமய நிறுவனங்களின் போதுமான பராமரிப்பு மற்றும் 
மேம்பாட்டை உறுதிசெய்தல் ; 

( ii ) பக்தர்களுக்காக கோவில்களில் தேவையான வசதிகளை ஏற்படுத்து 
வதோடு அதை சரியான முறையில் பராமரிக்கவும் வேண்டும் ; 

( iii ) வட்டாரக் குழுவின் செயல்பாடுகள் உட்பட வாரியத்தால் 
அதிகாரப்படுத்தப்படுகின்ற அத்தகைய பொறுப்புகளை வாரியத்தில் 
உட்பட்டுள்ள எல்லா பிரிவைச்சார்ந்த உறுப்பினர்களுக்கும் சுழற்சி முறையில் 
பங்கிட்டு நல்கவேண்டும் . 


5 . பிரிவு 80 - ஐ நீக்கம் செய்தல் . -- முதன்மைச்சட்டத்தின் பிரிவு 80 - ஐ 
நீக்கம் செய்ய வேண்டும் . 


6 . பிரிவு 13- ல் திருத்தம் . - முதன்மைச்சட்டத்தின் பிரிவு 13 - ல் , 

( எ ) துணைப்பிரிவு (1)- க்கு பதிலாக பின்வரும் துணைப்பிரிவு சேர்க்கப் 
படவேண்டும் , அதாவது : 

“ (1 ) ஒவ்வொரு வட்டாரக்குழுவிலும் , அரசால் நியமிக்கப்பட்ட ஏழு 
உறுப்பினர்கள் இருக்கவேண்டும் ”; 

( பி ) துணைப்பிரிவு (2)-ல் , “ மூன்று வருடங்கள் என்ற சொற்களுக்குப் 
பதிலாக “ இரண்டு வருடங்கள் என்ற சொற்கள் சேர்க்கப்படவேண்டும் . 

7 . பிரிவு 39- ல் திருத்தம் - முதன்மைச்சட்டத்தின் பிரிவு 39- ன் துணைப் 
பிரிவு ( 3)- ல் " ஐந்து வருடங்கள் " என்ற சொற்களுக்குப் பதிலாக “ இரண்டு 
வருடங்கள் என்ற சொற்கள் சேர்க்கப்பட வேண்டும் . 

8 . வட்டாரக் குழுவினுடையவும் மற்றும் மரபுவழியல்லாத 
பொறுப்பாட்சியாளர்களினுடையவும் தற்போதுள்ள உறுப்பினர்கள் 
தொடர்பான சிறப்பு ஏற்பாடுகள் . - முதன்மைச்சட்டத்தில் எதுவும் எவ்வாறிருந்த 
போதிலும் 2012 நவம்பர் மாதம் 10 - ஆம் தேதி முதல் அலுவலில் உள்ள 
வட்டாரக்குழுவின் அவைத்தலைவரும் உறுப்பினர்களும் மரபு வழியல்லாத 
பொறுப்பாட்சியர்களும் 2012 - ன் சென்னை - இந்து சமய அறக்கட்டளை 
(திருத்த ) அவசரச்சட்டம் ( 2012 - ன் 59 ) தொடங்கிய நாள் முதல் அதது 
காரியம் போல , வட்டாரக்குழுவினுடைய அவைத்தலைவர் மற்றும் 
உறுப்பினர்கள் அல்லது மரபுவழியல்லாத பொறுப்பாட்சியர்கள் அலுவலில் 
இருந்து நீக்கப்படுவார்கள் . 

9 . இரத்தாதலும் காப்பும் . -- ( 1 ) 2013 - ன் சென்னை இந்து சமய 
அறக்கட்டளை (திருத்த ) அவசரச்சட்டம் (2013 - ன் 43) இதனால் இரத்து 
செய்யப்படுகிறது . 

( 2 ) இவ்வாறு இரத்து செய்யப்பட்டபோதிலும் , மேற்குறிப்பிட்ட 
அவசரச்சட்டத்தின்படி திருத்தம் செய்யப்பட்ட முதன்மைச்சட்டத்தின் 
அடிப்படையில் செய்த ஏதேனும் செயலோ மேற்கொண்ட ஏதேனும் 
நடவடிக்கையோ , இந்த அவசரச்சட்டப்படி திருத்தம் செய்யப்பட்ட 
முதன்மைச்சட்டத்தின் அடிப்படையில் செய்ததாகவோ எடுத்ததாகவோ 
கருதப்படவேண்டும் . 


நிகில் குமார் , 

ஆளுநர். 

